



Рӯзи қиёмат мардеро меоранд ва дар дӯзах меафкананд. Рудаҳояш берун меоянд, дар атрофи он чарх мезанад, чунон ки хар дар атрофи осиеб чарх мезанад

Аз Усома ибни Зайд (разияллоҳу анҳу) ривоят аст, ки ба ӯ гуфтанд: Оё назди Усмон (разияллоҳу анҳу) намедароӣ ва бо ӯ суҳан бигӯӣ? Ӯ гуфт: Оё гумон мекунад, ки ман бо ӯ танҳо вақте суҳан мегӯям, ки шумо онро бишнавед? Қасам ба Худо, ман дар танҳой бо ӯ суҳан гуфтам, бидуни он ки як масъалаеро оғоз кунам, ки намехоҳам аввалин оғозкунандаи он бошам. Дар бораи касе, ки бар ман амир шудааст намегӯям, ки ӯ беҳтарини одамон аст, пас аз он ки Паёмбар (саллаллоҳу алайҳи ва саллам)-ро шунидам, ки мефармояд: "Рӯзи қиёмат мардеро меоранд ва дар дӯзах меафкананд. Рудаҳояш берун меоянд, дар атрофи он чарх мезанад, чунон ки хар дар атрофи осиеб чарх мезанад. Аҳли дӯзах назди ӯ ҷамъ мешаванд ва мегӯянд: Эй фалонӣ! Чаро ба чунин ҳол гирифтӣ? Оё ту набудӣ, ки амри ба маъруф ва наҳӣ аз мункар мекардӣ? Мегӯяд: Бале, ман ба некӣ амр мекардам, вале худам ба он амал намекардам, ва аз бадӣ бозмедоштам, вале худам онро анҷом медодам."

[متفق عليه] [Саҳеҳ]

Усома ибни Зайд (разияллоҳу анҳу)-ро гуфтанд: Оё назди Усмон ибни Аффон (разияллоҳу анҳу) намедароӣ ва бо ӯ дар бораи фитнае, ки байни мардум рух додааст, суҳан бигӯӣ ва барои хомӯш кардани он кӯшиш намоӣ? Ӯ дар ҷавоб гуфт: Ман бо ӯ гуфтугӯ кардам, вале пинҳонӣ, то ин ки ислоҳе сурат гирад, на он ки фитна барангезам. Мақсади ӯ он буд, ки намехоҳад дар маҷлисҳо ва ошкоро аз амирон интиқод кунад, ки ин сабаби тавҳини халифа ва кушодашавии дари фитнаву шар мегардад, зеро ин боз шудани дари фитна ва шар аст ва ӯ намехоҳад аввалин бозкунандаи ин дар бошад. Сипас Усома ибни Зайд (разияллоҳу анҳу) гуфт, ки ӯ амиронро пинҳонӣ насиҳат мекунад ва ба ҳеҷ кас таъруф ва риё намекунад, ҳарчанд амир ҳам бошад. Ба онҳо тамаллуқ намекунад ва онҳоро бо суҳанони ноҳақ ситоиш намекунад. Чун ки аз Паёмбар (саллаллоҳу алайҳи ва саллам) шунидааст, ки дар рӯзи қиёмат мардеро оварда ба дӯзах меандозанд, аз шиддати азоб ва гармии саҳт рудаҳояш бо суръат аз шикамаш мебароянд ва ӯ ба монанди харе, ки дар гирди санги осиеб давр мезанад, дар атрофи рудаҳояш чарх мезанад. Аҳли дӯзах дар назди ӯ ҷамъ шуда ҳалқа мезананд ва мегӯянд: Эй фалонӣ! Магар ту набудӣ, ки мардумро ба некӣ фармон медодӣ ва аз бадӣ манъ мекардӣ?! Он мард мегӯяд: Ман мардумро ба некӣ фармон медодам, вале худ амал намекардам ва аз бадӣ манъ мекардам, вале худам

онро анҷом меодам.

<https://www.sunnah.global/hadeeth/tg/show/3345>

النّجاة الخيرية
ALNAJAT CHARITY

